



இலங்கை மத்திய வங்கி
வங்கி மேற்பார்வைத் திணைக்களம்

30 சனவரி 2020

சுற்றறிக்கை

2020 இன் 2 ஆம் இலக்கம்

பொருளாதார வளர்ச்சியை துரிதப்படுத்துவதற்கான கடன் வசதி

நாட்டின் பொருளாதார வளர்ச்சியைத் துரிதப்படுத்தும் நோக்கில் மற்றும் கௌரவ பிரதமர் மற்றும் நிதி அமைச்சு, ஜனாதிபதி அலுவலக அலுவலர்கள், பிரதம மந்திரி அலுவலகம் மற்றும் நிதி அமைச்சு, உரிமம்பெற்ற வர்த்தக வங்கிகள் மற்றும் உரிமம்பெற்ற சிறப்பியல்பு வாய்ந்த வங்கிகள் (இனி உரிமம்பெற்ற வங்கிகள் எனக் குறிப்பிடப்படும்) ஆகியோருடன் இடம்பெற்ற கலந்துரையாடலின்படி ஏற்கனவே அரசாங்கத்தால் அறிவிக்கப்பட்டுள்ள நிதி ஊக்கத்தொகைகளை முழுமைப்படுத்த அந்தந்த உரிமம்பெற்ற வங்கிகளின் தகுதிவாய்ந்த சிறிய மற்றும் நடுத்தர நிறுவன கடன்பெறுநர்களுக்கு 01.01.2020 முதல் 31.12.2020 வரை சிறப்புக் கடன் ஆதரவுத் திட்டத்தை வழங்க ஒப்புக்கொண்டுள்ளது.

இலங்கை மத்திய வங்கி உரிமம்பெற்ற வங்கிகளுடன் நடாத்திய கலந்துரையாடல்களின் அடிப்படையில் முன்மொழியப்பட்ட திட்டம் தேவையற்ற அழுத்தங்களையோ அல்லது வங்கித்துறையின் ஸ்திரத்தன்மைக்கோ அச்சுறுத்தலாக இருக்காது. அதன்படி, இச்சுற்றறிக்கை உரிமம்பெற்ற வங்கிகளில் சீரான திட்டத்தை செயற்படுத்துவதற்கான வழிகாட்டல்களை வழங்குகின்றது.

1. பொதுவான விதிமுறைகள் மற்றும் நிபந்தனைகள்

- i. **தகுதியான பங்கேற்பாளர்கள்:** உரிமம்பெற்ற வங்கிகளிடமிருந்து கடன் வசதிகளைப் பெற்றுள்ள பந்தி (ii) இல் கீழே குறிப்பிடப்பட்டுள்ள வணிகத் துறைகளில் ஈடுபட்டுள்ள சிறிய மற்றும் நடுத்தர நிறுவனங்கள். இந்த திட்டத்தின் நோக்கத்திற்காக சிறிய மற்றும் நடுத்தர நிறுவனங்கள் எனப்படுபவை 31.12.2019இல் முடிவடைந்த ஆண்டிற்கான வருடாந்த விற்பனைப் புரள்வாக ரூபா 16 மில்லியனிலிருந்து ரூபா 750 மில்லியன் வரை கொண்ட கடன்பெறுநர்கள். எப்படியாகினும், 31.12.2019இல் செயற்படாக் கடன்களாக



இலங்கை மத்திய வங்கி
வங்கி மேற்பார்வைத் திணைக்களம்

30 சனவரி 2020

சுற்றறிக்கை

2020 இன் 2 ஆம் இலக்கம்

வகைப்படுத்தப்பட்ட சிறிய நடுத்தர நிறுவனங்களுக்கு கடன்களுக்கு ஆகக்குறைந்த விற்பனைப் புரள்வான வருமானமான ரூபா 16 மில்லியன் எனும் நிபந்தனை பொருந்தாது.

- ii. உற்பத்தி, சேவைகள், விவசாயம் (பதனிடல் உட்பட) மற்றும் கட்டுமானம் ஆகியவை ஆதரவு கிடைக்கும் வணிகத் துறைகளாக இருக்கும். சந்தேகத்தை தவிர்ப்பதற்காக இயந்திரங்கள் மற்றும் உபகரணங்கள் இறக்குமதி தவிர்த்த ஏனைய இறக்குமதிகளுக்கான இறக்குமதி வசதிகள் இத்திட்டத்திலிருந்து விலக்களிக்கப்படுகிறது. வாகனங்கள் இறக்குமதி செய்வதற்கான வசதிகள் அனுமதிக்கப்படமாட்டாது. எப்படியாகினும், 31.12.2019இல் செயற்படாக் கடன்களாக வகைப்படுத்தப்பட்ட சிறிய நடுத்தர நிறுவனங்களின் பெறுமதி சேர் வியாபாரங்கள் மற்றும் வணிகம் போன்றன இத்திட்டத்தின் கீழ் ஆதரவு வழங்கும் வியாபாரத் துறைகளாக உள்ளடக்கப்படும்.
- iii. இத்திட்டத்தின் கீழ் ஆதரவளிக்கக்கூடிய கடன்வசதிகளாக கீழே குறிப்பிடப்பட்டுள்ள தேவைகளுக்குட்பட்ட ரூபாயில் குறித்துரைக்கப்படும் தவணை வணிக கடன்கள், குத்தகை வசதிகள், மேலதிகப்பற்று வசதிகள் மற்றும் வர்த்தக நிதி வசதிகள் குறிப்பிடப்படும்.
- iv. தகுதியுடைய கடன்பெறுநர் 10.02.2020இல் அல்லது அதற்கு முற்பட்ட காலப்பகுதியில் எழுத்துமூல கோரிக்கையினை விடுக்குமிடத்து உரிமம்பெற்ற வங்கிகள் கடன் ஆதரவு திட்டத்தை வழங்கவேண்டும் மற்றும் 31.03.2020 இற்குள் செயற்படுத்தவும் வேண்டும்.



இலங்கை மத்திய வங்கி
வங்கி மேற்பார்வைத் திணைக்களம்

30 சனவரி 2020

சுற்றறிக்கை

2020 இன் 2 ஆம் இலக்கம்

- v. கடன் ஆதரவு திட்ட காலப்பகுதியில், இத்திட்டத்திற்கு பொருந்தக்கூடிய நிபந்தனைகளுக்கு ஏற்ப சரியான நேரத்தில் இத்திட்டத்தின் கீழ் கருதப்படும் கடன்வசதிகளுக்கான வட்டித்தொகையைச் செலுத்தவேண்டும்.
- vi. மேலே குறிப்பிட்ட பந்தி (v) இல் குறிப்பிடப்பட்ட வட்டித்தொகையை கடன்பெறுநர்கள் செலுத்தாதவிடத்து இத்திட்டத்தின் நன்மைகளை அனுமதிக்க முடியாது மற்றும் அவர்கள் இத்திட்டத்தின் பங்கேற்பாளர்களாக இருக்கமுடியாது. அதன் பிரகாரம், உரிமம்பெற்ற வங்கிகள் பொருத்தமான இடர்நேர்வுக் குறைப்பு செயற்பாட்டினை முன்னெடுக்கலாம்.
- vii. திட்டத்தின் செயற்பாட்டு விபரங்கள் இந்தச் சுற்றறிக்கையின் 2 முதல் 6 பிரிவுகளில் குறிப்பிடப்பட்டுள்ளன.

2. செயற்படு கடன்கள்

- i. உரிமம்பெற்ற வங்கியில் 31.12.2019 இல் ரூபா 300 மில்லியன் வரையான மொத்த நிலுவை அடிப்படையிலான உட்படுத்தல்களைக் கொண்ட தகுதியான பங்கேற்பாளர்கள் உரிமம்பெற்ற வங்கிகளிடமிருந்து இத்திட்டத்தின் கீழ் சலுகையைப் பெறலாம்.
- ii. கடன்பெறுநர் 10.02.2020 இல் அல்லது அதற்கு முன் எழுத்துமுலமான கோரிக்கையை விடுக்குமிடத்து உரிமம்பெற்ற வங்கிகள் 01.01.2020இல் இருந்து 31.12.2020 வரை தகுதியுள்ள ரூபாய் தவணைக் கடன்களிற்கு மூலதன காலதாமதத்தை வழங்கலாம்.



இலங்கை மத்திய வங்கி
வங்கி மேற்பார்வைத் திணைக்களம்

30 சனவரி 2020

சுற்றறிக்கை

2020 இன் 2 ஆம் இலக்கம்

- iii. உரிமம்பெற்ற வங்கிகள் தவணைகளின் பெறுமதியை அதிகரிக்காமல் மூலதன காலதாமதத்திற்கு தகுதியுடைய கடன்களின் ஏற்கனவேயுள்ள காலப்பகுதியை காலதாமத காலப்பகுதியில் நீடிக்கலாம்.
- iv. தாமதிக்கப்படும் காலப்பகுதியில் எந்தவொரு தண்டமுமில்லாமல் ஒப்பந்த அடிப்படையில் வட்டி வசூலிக்கப்படும்.
- v. 31.03.2020 வரையான காலப்பகுதியில் தீர்வுக்கு அல்லது முதிர்ச்சியின் போது அல்லது மீளாய்வுக்கு உட்படுத்தப்படவேண்டிய மேலதிகப்பற்று வசதிகள் 30.06.2020 வரை நீடிக்கக்கூடியதாக இருக்கும். எப்படியாகினும் 31.12.2019இல் உள்ளவாறான தற்காலிக மேலதிகப்பற்றுகளின் தற்காலிக மேலதிகப்பற்றின் வரையறையின் முதிர்வு இரண்டு மாதங்களினால் நீடிக்கக்கூடியதாக இருக்கும்.
- vi. கொடுத்துத் தீர்க்க வேண்டிய அல்லது முதிர்வடைகின்ற அல்லது 31.03.2020 காலப்பகுதியில் மீளாய்வுக்குத் தகுதியுடைய வர்த்தக நிதியிடல் வசதிகள் 30 நாட்களினால் நீடிக்கக்கூடியதாக இருக்கும்.
- vii. பின்வரும் நிபந்தனைகளுக்கமைய உரிமம்பெற்ற வங்கிகளானது, கடன்பெறுநர் நம்பகத்தன்மையான வியாபாரத் திட்டத்தினை வழங்கும்போது ஒரு வங்கியில் ஒரு கடன்பெறுநருக்கு ரூபா 300 மில்லியனுக்கு மேற்படாமல் மேலதிகக் கடன்களையோ அல்லது புதிய கடன் வசதிகளையோ முதலீடு அல்லது தொழிற்படு மூலதன தேவைக்காக வழங்கலாம்.

(அ) வியாபார நடவடிக்கைகளை விரிவுபடுத்துவதற்காக முதலீட்டு நோக்கத்திற்கான கடன் வசதிகளை ஆகக்கூடுதலாக சராசரி நிறையிடப்பட்ட முதன்மை கடன்வழங்கும் வீதத்துடன் 1.5



இலங்கை மத்திய வங்கி
வங்கி மேற்பார்வைத் திணைக்களம்

30 சனவரி 2020

சுற்றறிக்கை

2020 இன் 2 ஆம் இலக்கம்

சதவீதத்தினை கூட்டுவதற்கு சமமான வட்டி வீதத்தில் ஐந்து வருடங்களுக்குள் மீளச்செலுத்தக்கூடியதாக இருக்கும்.

(ஆ) தொழிற்படு மூலதனத் தேவைக்கான கடனானது சராசரி நிறையிடப்பட்ட முதன்மை கடன்வழங்கும் வீதத்திற்கு சமமான வட்டி வீதத்தில் இரண்டு வருடங்களுக்குள் மீளச் செலுத்தக் கூடியதாக இருக்கும்.

(இ) இவ்வகையான கடன்களுக்கு ஆகக்கூடுதலாக ஒரு வருடம் தயவுக்காலமாக கருதக்கூடியதாக இருக்கும்.

(ஈ) இத்திட்டத்தின் கீழ் மேலதிகமாக வழங்கப்படும் கடன் வசதிகளுக்கு இடர்நேர்வுகளைக் குறைக்கும் பொருட்டு உரிமம்பெற்ற வங்கிகள் பொருத்தமான பிணைகளைப் பெற்றுக்கொள்ளலாம்.

viii. 31.12.2020 முன்னதாக காலாவதியாகக்கூடிய வெவ்வேறு நிவாரணத் திட்டத்தின் கீழ் ஏற்கனவே வழங்கப்பட்ட சலுகைகள் 31.12.2020 காலப்பகுதி வரை நீடிக்கப்படும். எப்படியாகினும், அவ்வகையான கடன்பெறுநர்கள் இத்திட்டத்தின் வேண்டுகோளுக்கிணங்க வேண்டும் என வேண்டப்படுகின்றார்கள்.

ix. கடன்பெறுநர்களின் மொத்தக் கடன்கள் ரூபா 300 மில்லியனுக்கு மேற்படுமிடத்து, அத்தகைய கடன்பெறுநர் எழுத்துமூலமான வேண்டுகோள் விடுக்கும்போது ஒவ்வொரு தடவையும் அத்தகைய கடன்பெறுநர்களை இத்திட்டத்தின் கீழ் உள்ளடக்குவதற்கு கருத்தில் கொள்ளலாம்.



இலங்கை மத்திய வங்கி
வங்கி மேற்பார்வைத் திணைக்களம்

30 சனவரி 2020

சுற்றறிக்கை

2020 இன் 2 ஆம் இலக்கம்

3. செயற்படாக் கடன்கள்

- i. 1990ஆம் ஆண்டின் 4ஆம் இலக்க வங்கிகளினால் கடன்களை மீட்டெடுக்கும் (விசேட வழங்கல்) வழங்கலின் கீழ் வங்கிகளினால் ஆரம்பிக்கப்பட்ட அல்லது அறிவிக்கப்பட்ட கடன் அறவிடப்படும் நடவடிக்கை உள்ளடங்கலாக 31.12.2019இல் செயற்படாக் கடன்களாக வகைப்படுத்தப்பட்ட தகுதியுடைய சிறிய மற்றும் நிறுவனங்கள் 10.02.2020 அல்லது அதற்கு முன்னரான எழுத்துமூல வேண்டுகோளுக்கிணங்க கீழே குறிப்பிடப்பட்ட சலுகைகள் கிடைப்பதற்கு தகுதியுடையவர்களாக இருப்பார்கள்.
- ii. மேலே குறிப்பிடப்பட்ட ஒன்றுசேர்ந்த வட்டி மற்றும் செலுத்தப்படாத செயற்படாக் கடன்களின் மொத்த தண்டனைப் பணம் மற்றும் முற்பணங்கள் உரிமம்பெற்ற வங்கிகளினால் அவர்களின் செலவினடிப்படையில் விட்டுக்கொடுக்கப்பட வேண்டியதாக இருக்கும்.
- iii. மீள அட்டவணைப்படுத்தப்படும் கடன்கள் மற்றும் முற்பணங்கள் பின்வருமாறு இருக்கவேண்டும்.
 - (அ) உரிமம்பெற்ற வங்கிகள் இத்திட்டத்தின் கீழ் கடன்பெறுநர் 50 சதவீதமோ அதற்கு மேற்பட்ட ஆரம்ப மூலதனத்தினை செலுத்தியிருப்பின், கருத்திற் கொள்ளப்படும் காலம் வரை செலுத்தத் தவறிய தவணைகளின் 50 சதவீத ஒருங்கித்த மற்றும் செலுத்தாத வட்டியினை (மேலே குறிப்பிடப்பட்ட தண்டனை வட்டியினை விட்டுக்கொடுத்த பின்பு) பிற்போட வேண்டியிருக்கும். எஞ்சிய கடன் மூலதனம் மற்றும் செலுத்தத்தவறிய தவணையின் எஞ்சிய வட்டியின் பகுதி மற்றும் எதிர்கால வட்டி என்பன மீள அட்டவணைப்படுத்தப்பட



இலங்கை மத்திய வங்கி
வங்கி மேற்பார்வைத் திணைக்களம்

30 சனவரி 2020

சுற்றறிக்கை

2020 இன் 2 ஆம் இலக்கம்

வேண்டும். பிற்போடப்பட்ட வட்டியானது, பந்தி (இ) மற்றும் (ஈ)இல் கீழே வழங்கப்பட்டதற்கு இணங்க மீள அட்டவணைப்படுத்தப்பட்ட கடன்களை கடன்பெறுநர் செலுத்திய பின்பு உரிமம்பெற்ற வங்கியினால் விட்டுக்கொடுக்கப்பட வேண்டும்.

(ஆ) உரிமம்பெற்ற வங்கிகள் இத்திட்டத்தின் கீழ் கடன்பெறுநர் 50 சதவீதத்திற்குக் குறைவான ஆரம்பக் கடன் மூலதனத்தை செலுத்தியிருப்பின், கருத்திற்கொள்ளப்படும் காலம் வரை செலுத்தத் தவறிய தவணைகளின் 25 சதவீத ஒருங்கித்த மற்றும் செலுத்தாத வட்டியினை (மேலே குறிப்பிடப்பட்ட தண்டனை வட்டியினை விட்டுக்கொடுத்த பின்பு) பிற்போடப்பட வேண்டியிருக்கும். எஞ்சிய கடன் மூலதனம் மற்றும் செலுத்தத்தவறிய தவணையின் எஞ்சிய வட்டியின் பகுதி மற்றும் எதிர்கால வட்டி என்பன மீள அட்டவணைப்படுத்தப்படல் வேண்டும். பிற்போடப்பட்ட வட்டியானது பந்தி (இ) மற்றும் (ஈ)இல் கீழே வழங்கப்பட்டதற்கு இணங்க மீள அட்டவணைப்படுத்தப்பட்ட கடன்களை கடன்பெறுநர் செலுத்திய பின்பு உரிமம்பெற்ற வங்கிகளினால் விட்டுக்கொடுக்கப்படவேண்டும்.

(இ) ஆரம்பக் கடன் தவணைகளின் எஞ்சிய காலப்பகுதியின் இரட்டிப்பு மடங்கிற்கு விஞ்சாத வகையில் பகுதி (அ) மற்றும் (ஆ) மேலே குறிப்பிடப்பட்ட எஞ்சிய கடன் மூலதன மீதி மீள அட்டவணைப்படுத்தப்படல் வேண்டும். இணைப்பு Iஇல் உதாரணம் வழங்கப்பட்டுள்ளது.

(ஈ) ஆரம்பக்கடன் தவணைகளின் எஞ்சிய காலப்பகுதியின் இரட்டிப்பு மடங்கிற்கு விஞ்சாத வகையில் பகுதி (அ) மற்றும் (ஆ) மேலே



இலங்கை மத்திய வங்கி
வங்கி மேற்பார்வைத் திணைக்களம்

30 சனவரி 2020

சுற்றறிக்கை

2020 இன் 2 ஆம் இலக்கம்

குறிப்பிடப்பட்ட செலுத்தத்தவறிய எஞ்சிய வட்டியின் பகுதி மற்றும் எதிர்கால வட்டியானது மீள அட்டவணைப்படுத்தப்படல் வேண்டும். இணைப்பு Iஇல் உதாரணம் வழங்கப்பட்டுள்ளது.

(உ) பகுதி (இ) இல் குறிப்பிடப்பட்டதற்கு இணங்க கடன் மூலதனத்தை மீளச்செலுத்துவதற்கு ஒரு வருட தயவுக்காலம் வழங்கப்படல் வேண்டும். எப்படியாகினும், கடன்பெறுநர் பகுதி (ஈ) இல் குறிப்பிடப்பட்டுள்ள வட்டியினை உரிய காலத்தில் செலுத்துமாறு வேண்டப்படுகின்றனர்.

iv. மீள வியாபாரத்தைக் கட்டியெழுப்புவதற்கு உரிமம்பெற்ற வங்கியானது கீழே பந்தி (ஈ) இன் பிரகாரம் செயற்படாக் கடனிலுள்ள சிறிய நடுத்தர நிறுவனங்களுக்கு புதிய தொழிற்படு கடன் மூலதனத்தினை (அல்லது தற்காலிகமாக படிப்படியாகக் குறைவடைகின்ற மேலதிகப் பற்று வசதி) பின்வருமாறு வழங்கும்.

(அ) ஆகக்கூடுதலாக ஆறுமாத காலத்துடன் ஆகக்கூடுதலான தொகையாக மூன்று மாத தொழிற்படு மூலதனத் தேவைப்பாடு.

(ஆ) வழங்கப்பட்ட கடன் அல்லது மேலதிகப் பற்றின் கடன் மூலதனத்தை மீளச்செலுத்துவது மூன்று மாதத்திற்கு பிற்போடுவதற்கு அனுமதி வழங்கப்பட வேண்டும். எப்படியாயினும் வட்டி உரிய கால அடிப்படையில் செலுத்தப்படல் வேண்டும்.

(இ) இக்கடனுக்கான வட்டி வீதம் நடைமுறையிலுள்ள துணைநில் கடன் வழங்கல் வசதி வீதத்தை விட 2 சதவீதத்திற்கு அதிகமாக இருக்கக்கூடாது.



இலங்கை மத்திய வங்கி
வங்கி மேற்பார்வைத் திணைக்களம்

30 சனவரி 2020

சுற்றறிக்கை

2020 இன் 2 ஆம் இலக்கம்

- (ஈ) கீழே பந்தி 5இல் குறிப்பிட்டுள்ள இலங்கை மத்திய வங்கி நிர்வகிக்கும் கடன் உத்தரவாதத் திட்டத்தில் இப்புதிய தொழிற்பாட்டு கடன் சேர்க்கப்பட்டுள்ளது.
- v. உரிமம்பெற்ற வங்கிகள் 31.12.2019 வரை இத்திட்டத்தில் பங்கேற்கும் கடன் பெறுநர்களின் கடன்கள் மற்றும் முற்பணங்களிற்கான 1990ஆம் ஆண்டின் 4ஆம் இலக்க, வங்கிகளினால் கடன்களை மீட்டெடுத்தல் (சிறப்பு வழங்கல்கள்) சட்டத்தின் கீழ் புதிய தீர்மானங்களை நிறைவேற்றுவதை ஒத்திவைக்க வேண்டும். மீட்டெடுப்பதற்கான தீர்மானங்கள் ஏற்கனவே நிறைவேற்றப்பட்ட சந்தர்ப்பங்களில், இத்திட்டத்தின் பங்கேற்பாளர்களாக இருந்தும் திட்டத்தின் தேவைப்பாடுகளைப் பூர்த்தி செய்யும் கடன் பெறுநர்களின் சொத்துக்களின் ஏலம் 31.12.2020 வரை ஒத்திவைக்கப்படும் தேவைப்பாடுகளைக் கடைப்பிடிக்கத் தவறினால், வங்கிகள் அத்தகைய கடன் பெறுநர்களை இத்திட்டத்தில் பங்கேற்காதவர்களாகக் கருத்திற்கொள்ளும்.
- vi. மீப்புத் தொடர்பான நீதிமன்றங்களில் வழக்குகள் நடந்துகொண்டிருக்கும் சந்தர்ப்பங்களில், இத்திட்டத்தில் குறிப்பிடப்பட்டுள்ள தேவைப்பாடுகள் தொடர்பாக நீதிமன்றத்தில் ஓர் ஒப்பந்தத்தில் நுழைந்தவுடன் கடன் பெறுநர்கள் இத்திட்டத்தில் பங்கேற்க அனுமதிக்கப்படுவார்கள்.
- vii. இத்திட்டத்தின் கீழ் ஏற்றுக்கொள்ளப்பட்ட செயற்படாத கடன்பெறுநர்களுக்கு எதிரான சட்ட நடவடிக்கைகள் உரிமம்பெற்ற வங்கிகளினால் இடைநிறுத்தி வைக்கப்பட வேண்டும்.



இலங்கை மத்திய வங்கி
வங்கி மேற்பார்வைத் திணைக்களம்

30 சனவரி 2020

சுற்றறிக்கை

2020 இன் 2 ஆம் இலக்கம்

4. மீள்நிதியிடல் திட்டங்களின் கீழ் வங்கிகளினால் மூலதனத்தை மீள்செலுத்தல்

- i. உரிமம்பெற்ற வங்கிகளுக்கு வழங்கப்பட்ட மீள்நிதியிடல் கடன்களில் 01.01.2020 முதல் 31.12.2020 காலப்பகுதிக்குள் மீள்செலுத்தவேண்டிய மூலதனத்தின் அறவிடலை ஒத்திவைப்பதற்கும் இறுதி மீள்செலுத்தும் திகதியை 12 மாதங்களால் நீடிக்கவும் அரசாங்கம் தனது விருப்பத்தினைத் தெரிவித்துள்ளது. எப்படியாயினும் வங்கிகள் தேவைப்பட்டால் அத்தகைய நீடிப்பை நாடுவதுடன் இது தொடர்பாக சம்பந்தப்பட்ட அரச நிறுவனத்துடன் துணை ஒப்பந்தங்களில் ஈடுபட வேண்டும்.

5. கடன் உத்தரவாதத் திட்டம்

- i. இச்சுற்றறிக்கையின் பந்தி 3(iv) இன் கீழ் உரிமம்பெற்ற வங்கியினால் அனுமதியளிக்கப்பட்ட மேலதிகமான கடன் மற்றும் முற்பணங்களிலிருந்து 75 சதவீதம் வரையில் இடர்நேர்வினைக் குறைப்பதற்கு அரசாங்கம் மற்றும் இலங்கை மத்திய வங்கியினால் ஒரு கடன் உத்தரவாதத் திட்டம் உருவாக்கப்படும்.
- ii. இக்கடன் உத்தரவாதத் திட்டத்திற்கு ஆண்டிற்கு ஒரு சதவீதம் கட்டணம் அறவிடப்படுவதுடன் உரிமம்பெற்ற வங்கிகள் இத்திட்டத்தில் இணைய விரும்பினால் இக்கட்டணத்தைச் செலுத்த வேண்டியிருக்கும்.

6. கொடுகடன் தகவல் பணியகத்திற்கு அறிக்கையிடல்

- i. உரிமம்பெற்ற வங்கிகளானது, கொடுகடன் தகவல் பணியகத்தின் எதிர்மறையான அறிக்கைகளின் அடிப்படையில் மட்டும் விண்ணப்பங்களை



இலங்கை மத்திய வங்கி
வங்கி மேற்பார்வைத் திணைக்களம்

30 சனவரி 2020

சுற்றறிக்கை

2020 இன் 2 ஆம் இலக்கம்

நிராகரிக்காமல் இருப்பதற்கு முறையான ஓர் செயற்பாட்டினை வைத்திருப்பதற்கு எதிர்பார்க்கப்படுகின்றது.

- ii. இத்திட்டத்தின் கீழ் செயற்படும் கடன்களைக் கொண்ட கடன்பெறுநர்களின் பிற்போடப்பட்ட கடன் மூலதனத்தின் தொடர்பில், உரிமம்பெற்ற வங்கிகள் கொடுகடன் தகவல் பணியகத்துடன் கலந்துரையாடி அறிக்கையிடும் மாதிரியொன்றினை விருத்தி செய்தல் வேண்டும். எனவே, எதிர்காலத்தில் இத்திட்டத்தில் பங்குபற்றுபவர்களுக்கு கடன்பெறுநர்களின் கடன் மதிப்பெண்ணில் தாக்கம் அல்லது கொடுகடன் தகவல் பணியகத்தின் அறிக்கையில் ஏற்படும் எதிர்மறையான பிரதிபலிப்பு இருக்கமாட்டாது.

7. அறிக்கையிடல் தேவைப்பாடு

உரிமம்பெற்ற வங்கிகள் 01.02.2020 இலிருந்து ஒவ்வொரு 15ஆவது மற்றும் 30ஆம் திகதியிலுள்ளவாறான கடன்பெறுநர்களினால் பெற்றுக் கொள்ளப்பட்ட காலதாமத விபரங்களை வங்கி மேற்பார்வைத் திணைக்களப் பணிப்பாளருக்கு அறிக்கையிடல் வேண்டும்.

8. சுற்றறிக்கையினை திரும்பப்பெறல்

நாட்டின் பொருளாதார வளர்ச்சியைத் துரிதப்படுத்துவதற்கான கடன்வசதி எனும் 2020ஆம் ஆண்டின் 1ஆம் இலக்க சுற்றறிக்கை இத்தால் திரும்பப்பெறப்படுகின்றது.